


ஆதிசங்கரர் அருளிச்செய்த



பிரச்சீனாத்ர ரத்ன மாலிகா

(வினா விடை)

ஆதிசங்கரர் (கி.மு 509 - கி.மு. 477)

புவலகில் ஒரே பரம்பொருளே படைத்தல். காத்தல், அழித்தல் என்னும் மூன்று காரியங்களுக்காக பிரம்மா, விஷ்ணு, சிவன் என்று மூன்று மூர்த்திகளாக விளங்குகின்றனர்.

ஒவ்வொரு யுகத்திலும் உலக நலனைக் குறித்து விஷ்ணு புவலகத்தில் அவதாரம் செய்கிறார். பிரம்மாவுக்கு அவதாரம் இல்லை. சிவனுக்கும் ஒவ்வொரு யுகத்திலும் அவதாரம் கிடையாது. 2000 வருடங்களுக்கு முன்பு சிவனுடைய அம்சமாக, ஞானோபதேசம் செய்வதற்காக ஸ்ரீ சங்கரர் என்னும் திருநாமம் பூண்டு அவதாரம் நிகழ்ந்தது.

சங்கரர் காஞ்சி காமகோடி பீடத்தை தாபித்து அதன் முதலாவது பீடாதிபதியானார். இவரது பெயரால் சங்கராசாரிய சுவாமிகள் என்ற பொதுவான நாமம் பீடாதிபதிகளுக்கு வழங்கப்படுகிறது.

சங்கரர் தன் அவதாரக் கடனை பூர்த்தி செய்வதற்காக பாரத தேசம் முழுவதையும் 4 தடவை காலால் நடந்து திக்விஜயம் செய்தார். சங்கரரைப் போன்று உலக நலனுக்காகப் பல தர்மங்களைச் சாதித்த இன்னொருவரை எண்ணிப் பார்க்க இயலாது.

பிரம்மசூத்திரம், உபநிடதங்கள், பகவத்கீதை ஆகிய நூல்களுக்கு சங்கரர் உரை எழுதினார். இவைகள் "பாஷ்யம்" எனப்படும். இவற்றின் மூலக் கருத்துக்களைக் கொண்டு அனைவரும் புரிந்து கொள்ளும் வகையில் அநேக வேதாந்த நூல்களை இயற்றியுள்ளார். சங்கரர் புவலகில் நடமாடியது முப்பத்திரண்டு ஆண்டுகள்.

வினாவிடை வடிவில் வெளிவரும் இந்நூல் ஆதி சங்கரர் அருளிச் செய்த பிரச்சனோதர ரத்ன மாலிகா என்னும் நூலைத் தழுவினது.

உ
சிவமயம்

ஆதிசங்கரர்

(சங்கராசாரிய சுவாமிகள்)

அருளிச்செய்த

பிரச்சீனாத்ர ரத்ன மாலிகா (வினா விடை)

கலாநிதி சிவத்திரு க.வைத்தீசுவரக்குருக்கள்

அவர்களது

04 ஆவது நினைவுதின


வெளியீடு

25.04.2019

வெளியீடுவேர் :

தமிழ்ப்பொழில் சி.சபாநாதன்

சங்கரத்தை, வட்டுக்கோட்டை.



22.09.1916

25.04.2015

கலாநிதி சிவத்திரு க. வைத்தீசுவரக்குருக்கள்

அணிந்துரை

இந்து மதம் - சனாதன தர்மம் - பாரதப் பண்பாடு தொடர்பாக மனு, சுக்கிரர், பத்துருஹரி, விதுரர், சங்கரர் ஆகியோர் கூறிய கருத்துக்களின் சாரமாக ஆதிசங்கரரின் பிரச்சனோத்திர ரத்ன மாலிகா உள்ளதாக பல்கலைப் புலவர் க.சி.குலரத்தினம் அவர்கள், 1981 இல் மில்க்வைற் வெளியீடாக வெளிவந்த இந்நூலின் பதிப்புரையில் குறிப்பிட்டுள்ளார். ஆதலால் இந்நூல் அளவில் மிகச் சிறிய நூலாக இருந்தாலும் சிறந்த பொருளடக்கம் உள்ளது என அறிய முடிகின்றது.

உண்மையை அறிந்தவராகவும் எப்பொழுதும் சீடர்களின் நன்மைக்காக முயலுபவராகவும் இருப்பவரே குரு என்ற கருத்தை அடிப்படையாகக் கொண்டு குருவை அடையாளம் காணுவதும் தேடுவதும் அவசியம்.

ஒருவனுக்கு மிகவும் இதமானது தர்மம் என்ற கருத்தை ஆழமாகச் சிந்தித்து தர்மத்தில் ஈடுபட வேண்டும். பெரியோர்களிடம் அவமரியாதையாக இருப்பது விஷம் போன்றது என்பதை விளங்கி திருவள்ளுவர், பட்டினத்தார் போன்ற பெரியோர் வார்த்தைகளை அவமதிக்காமல் ஏற்றுக் கொள்ள வேண்டும்.

மதிமயக்கத்தை உண்டு பண்ணுவது அபிமானம் என்ற கருத்து, இக்காலத்தில் பாசத்தால் தவறிழைக்கும் அனைவரையும் திருத்தவஸ்தை.

பிறருக்குக் கட்டுப்பட்டிருப்பது நரகத்திற்கு ஒப்பானது என்பதை ஒவ்வொருவரும் தம்வாழ்வில் அவதானித்து தாம் பிறருக்குக் கட்டுப்படாமலும் தாம் பிறரைக் கட்டுப் படுத்தாமலும் வாழ முயல வேண்டும். சுகத்தைக் கொடுக்கக் கூடியது சாதுக்களின் நட்பு என்ற கருத்து இக்காலத்தவருக்கு நூதனமானது. இதன் உண்மையைப் பெரியோர் வரலாறுகள் மூலம் கண்டுபிடிக்கலாம்.

இரகசியமாகச் செய்த பாவம் ஒருவனை மரணம் வரை துன்புறுத்தும் என்ற உண்மை பலருக்கும் தெரிந்திருக்கும். இரகசியமாகச் செய்த பாவத்தை பலரறியச் சொல்லி, தேவையான பரிகாரமுஞ் செய்ய முயல்வதால் துன்பத்தில் நின்று நீங்கலாம்.

மிகவும் பிரியமாகச் செய்யத் தக்கது ஏழைகளிடத்து இரக்கம், சாதுக்களின் நட்பு என்ற உண்மையை விரும்புவதாலேயே நன்மை உண்டாகும். உண்மையும் பொறுமையும் உள்ளவனால் இந்த உகைம் வெல்லப்படும் என்பது விமைதிப்பு மிக்க மாணிக்கரத்தினம் போன்ற கருத்தாகும். இயற்கையாகவே எப்போதும் விநயம்

(பணிவு) உள்ளவன் அறிவாளிகளால் கொண்டாடப்படுவான். நல்ல கவிதையும் ஞானமும் அறிவாளிகள் மனதைக் கவரும். மனத்தின் அழக்கைப் போக்குவதே முதன்மையான தீர்த்தம். நல்ல புத்தியுள்ளவன் பிறர்குற்றத்தையும் பொய்யையும் கூறலாகாது. எல்லாச் சுகங்களுக்கும் காரணம் புண்ணியம். கர்வம் உள்ளவன் தாழ்வடைவான். பகவத் பத்திக்குப் பலன் பகவானுடைய லோகத்தையும் வடிவத்தையும் தரிசித்தல் முதலிய அரிய அதிசயமான உண்மைகள் இந்நூலில் உள்ளன.

மேற்போக்காகப் பார்த்தால் சாதாரணமான அருமை பெருமைகள் குறைந்த சிறு வெளியீடு என்று கருதத்தக்க இந்நூல் குலரத்தினம் அவர்கள் குறிப்பிட்டது போல் பெறுமதியான விடயங்களை அடக்கியுள்ளது.

இத்தகைய கருத்துக்களைச் சிந்தித்துப் பின்பற்றுபவர்க்கு நல்வாழ்வும் மகிழ்வும் கிட்டும் என்பது உறுதி.

பண்டிதர் தி.பொன்னம்பலவாணர்
பொன்னாலை.

ஆன்மிக வினாவிடை

- கேள்வி : பகவானே ஏற்றுக்கொள்ளத்தக்கது எது?
- பதில் : குருவின் வார்த்தை.
- கேள்வி : தள்ளத் தக்கது எது?
- பதில் : செய்யத் தகாதது.
- கேள்வி : யார் குரு?
- பதில் : உண்மையை அறிந்தவராகவும், எப்பொழுதும் சீடர்களின் நன்மைக்காக முயலுபவராகவும் இருப்பவர்.
- கேள்வி : வித்வான்களுக்குச் சீக்கிரம் செய்யத்தக்கது எது?
- பதில் : சம்சாரம் தொடர்ந்து வருவதை அறுப்பது.
- கேள்வி : மோட்சம் என்னும் மரத்திற்கு விதை எது?
- பதில் : சாதனையால் ஏற்படும் தத்துவஞானம்
- கேள்வி : மிகவும் இதமானது எது?
- பதில் : தர்மம்.
- கேள்வி : சுத்தமானவன் யார்?
- பதில் : எவனுடைய மனம் சுத்தமாக இருக்கிறதோ அவன்.
- கேள்வி : பண்டிதர் யார்?
- பதில் : பகுத்தறிவுள்ளவன்.
- கேள்வி : விஷம் எது?
- பதில் : பெரியோர்களிடம் அவமரியாதை.
- கேள்வி : மனிதர்களில் விரும்பத்தக்கது எது?

பதில் : தனக்கும் பிறருக்கும் நன்மைக்காக
முயலுதல்.

கேள்வி : மதிமயக்கத்தை உண்டுபண்ணுவது எது?

பதில் : அபிமானம் (பற்று).

கேள்வி : திருடர்கள் யார்?

பதில் : விஷயங்கள் (உலக ஆசைகள்).

கேள்வி : பிறப்பைக் கொடுக்கும் கொடி எது?

பதில் : ஆசை.

கேள்வி : எதிரி யாது?

பதில் : முயற்சியில்லாமை.

கேள்வி : எதிலிருந்து பயம்?

பதில் : சாவிலிருந்து.

கேள்வி : பார்வை இல்லாமையைவிடத் தீயது எது?

பதில் : பேராசை கொள்வது.

கேள்வி : சூரன் யார்?

பதில் : பெண்களின் பார்வையாகிற அம்புகளால்
படாதவன்.

கேள்வி : எந்த அமிருதம் ருசியுள்ளது?

பதில் : நல்லோரின் உபதேசம்.

கேள்வி : பெருந்தன்மைக்கு மூலகாரணம் எது?

பதில் : வேண்டாமல் இருப்பது.

கேள்வி : எவன் திறமைசாலி

பதில் : பெண்களின் நடத்தையால் பேதலிக்கப்படா
தவன்.

கேள்வி : துன்பம் எது?

பதில் : சந்தோசமில்லாமை.

கேள்வி : சிறுமைத்தன்மை எது?

பதில் : தாழ்ந்தோரிடம் யாசிப்பது.

கேள்வி : எது வாழ்க்கை?

பதில் : குற்றமில்லாமை.

கேள்வி : ஜடத்தன்மை எது?

பதில் : படிப்பதில் அப்பியாசம் செய்யாமை.

கேள்வி : எவன் விழித்துக்கொண்டிருக்கிறான்?

பதில் : விவேகமுள்ளவன்.

கேள்வி : பிராணிக்கு எது துக்கம்?

பதில் : மூடத்தன்மை.

கேள்வி : தாமரையிலைத் தண்ணீர் போல் சஞ்சல
மானது எது?

பதில் : வாலிபப் பருவமும் பணமும் ஆயுளும்.

கேள்வி : சந்திரனது கிரணத்திற்குச் சமமானவர் யார்?

பதில் : நல்ல மானிடர்கள்.

கேள்வி : நரகம் எது?

பதில் : பிறருக்குக் கட்டுப்பட்டிருப்பது.

கேள்வி : செளக்கியம் எது?

பதில் : எல்லாப் பற்றுதலையும் ஒழித்து விடுவது.

கேள்வி : பிராணிகளுக்கு எது பிரியம்?

பதில் : பிராணன்.

கேள்வி : துன்பத்தைப் பயனாக உடையது எது?

பதில் : அகங்காரம்.

கேள்வி : சுகத்தைக் கொடுக்கக்கூடியது எது?

பதில் : சாதுக்களின் நட்பு.

கேள்வி : எல்லாத் துன்பங்களையும் போக்குவதில்
எவன் சமர்த்தன்?

பதில் : எல்லா விதத்திலும் தியாகம் செய்கிறவன்.

கேள்வி : எது மரணம்?

பதில் : முட்டாள்தனம்.

கேள்வி : எது விலைமதிக்க முடியாதது?

பதில் : தக்கசமயத்தில் உதவியது.

கேள்வி : சாவுவரை துன்புறுத்துவது எது?

பதில் : இரகசியமாகச் செய்த பாவம்.

கேள்வி : முயற்சி செய்யத்தக்கது எது?

பதில் : கல்வி கற்பது, நல்ல மருந்துகளைச் சேமிப்
பது, அவற்றைப் பிறருக்குக் கொடுப்பது.

கேள்வி : அலட்சியம் செய்யத்தக்கது எதில்?

பதில் : துஷ்டன், பிறர் மனைவி, பிறர் பொருள்.

கேள்வி : இரவுபகலாகச் சிந்திக்கத்தக்கது எது?

பதில் : சம்சாரத்தின் சாரமற்ற தன்மை.

கேள்வி : மிகவும் பிரியமாகச் செய்யத்தக்கது எது?

பதில் : ஏழைகளிடம் இரக்கம், சாதுக்களிடம் நட்பு.

- கேள்வி : யார் சாது?
- பதில் : நல்ல நடத்தையுள்ளவன்.
- கேள்வி : யார் அதமன்?
- பதில் : கெட்ட நடத்தையுள்ளவன்.
- கேள்வி : எவனால் இந்த உலகம் ஜயிக்கப்பட்டது?
- பதில் : உண்மையும் பொறுமையுமுள்ள மனிதனால்.
- கேள்வி : எவனுக்குத் தேவர்கள் நமஸ்காரம் செய்கிறார்கள்?
- பதில் : இரக்கத்தை முக்கியமாகக் கொண்டவனுக்கு.
- கேள்வி : நல்ல புத்தியுள்ளவனுக்கு எதிலிருந்து பயம் ஏற்படும்?
- பதில் : சம்சாரம் என்னும் கட்டிலிருந்து.
- கேள்வி : பிராணிகளின் கூட்டம் யாருக்குக் கட்டுப்பட்டுள்ளது?
- பதில் : உண்மையான பிரிய வார்த்தை பேசுகிற வணக்கம் உள்ளவனுக்கு.
- கேள்வி : எங்கு நிலைபெற்றிருக்க வேண்டும்?
- பதில் : நியாயமான வழியில்.
- கேள்வி : குருடன் எவன்?
- பதில் : செய்யத்தகாத காரியத்தில் ஈடுபட்டவன்.
- கேள்வி : எவன் செவிடன்?
- பதில் : நன்மை தரும் வார்த்தைகளைக் கேளாதவன்.

கேள்வி : எவன் ஊமை?

பதில் : தக்கசமயத்தில் பிரியமான வார்த்தைகளைப் பேசத் தெரியாதவன்.

கேள்வி : வருந்தத்தக்கது எது?

பதில் : பணம் இருக்கும்போது கஞ்சத்தனம்.

கேள்வி : சிறப்புள்ளது எது?

பதில் : கொடுக்கும் சுபாவம்.

கேள்வி : அறிவாளிகளால் கொண்டாடத்தக்கவன் எவன்?

பதில் : இயற்கையாகவே எப்பொழுதும் வினயமுள்ளவன்.

கேள்வி : வம்சமாகிற தாமரையை மலர வைக்கும் சூரியன் யார்?

பதில் : நற்குணங்களால் பெருமையுள்ள போதிலும் வணக்க முள்ளவன்.

கேள்வி : இந்த உலகம் எவனுக்கு அதீனமாக உள்ளது?

பதில் : பிரியமாயும் இதமாயும் வார்த்தை பேசி, தர்மத்தில் ஈடுபட்டவனுக்கு.

கேள்வி : அறிவாளிகளின் மனதைக் கவருவது எது?

பதில் : நல்ல கவிதையும், ஞானம் என்ற பெண்ணும்.

கேள்வி : ஆபத்து யாரைத் தொடாது?

பதில் : பெரியோர் வார்த்தைப்படி நடக்கும் அடக்கம் உள்ளவனை.

கேள்வி : இலக்குமி யாரிடம் ஆசைப்படுகிறாள்?

பதில் : சோம்பலில்லாத மனமுள்ள நியாயமான நடத்தையுள்ளவனிடம்.

கேள்வி : இலக்குமி திடீரென்று எவனை விட்டுவிடுகிறாள்?

பதில் : அறவோர், ஆசார்யர், தேவதை இவர்களைப் பழிப்பவனையும், சோம்பலுள்ளவனையும்.

கேள்வி : எங்கே வாசம் செய்ய வேண்டும்?

பதில் : நல்ல ஜனங்களின் அருகில் அல்லது காசி கோஷத்திரத்தில்

கேள்வி : எந்தத் தேசம் விலக்கத்தக்கது?

பதில் : கோள் சொல்பவர்களுடன் கூடியதும் உலோபியான அரசனையுடையதுமான நாடு விலக்கத்தக்கது.

கேள்வி : இவ்வுலகில் எவன் வருந்தத்தக்கவன்?

பதில் : பணம் இருந்தும் கொடுக்காதவன்.

கேள்வி : இராமனைவிட வீரன் யார்?

பதில் : காமபாணத்தால் அடிபட்டுச் சலிக்காதவன்.

கேள்வி : இரவும் பகலும் நினைக்கத்தக்கது எது?

பதில் : பகவானின் திருவடி; சம்சாரம் அல்ல.

கேள்வி : கண் இருந்தும் குருடர் யார்?

பதில் : நாஸ்திகர்.

கேள்வி : பிரசித்தமான நொண்டி யார்?

பதில் : முதுமையில் புண்ணிய தீர்த்தம் செல்கிறவன்.

- கேள்வி : முக்கியமான தீர்த்தம் எது?
- பதில் : எது மனதின் அழுக்கைப் போக்குகிறதோ அது.
- கேள்வி : நல்ல புத்தி உள்ளவனால் சொல்லத்தகாதது எது?
- பதில் : பிறரின் குற்றமும் பொய்யும்.
- கேள்வி : மனிதர்களால் சம்பாதிக்கத் தக்கது எது?
- பதில் : கல்வி, பொருள், பலம், புகழ், புண்ணியம்.
- கேள்வி : எல்லா நல்ல குணங்களையும் நீக்கிவிடுவது எது?
- பதில் : பேராசை.
- கேள்வி : எதிரி யார்?
- பதில் : காமம்.
- கேள்வி : எந்தச் சபை விலக்கத்தக்கது?
- பதில் : வயதான மந்திரி இல்லாத சபை.
- கேள்வி : பிராணனைவிடச் சிறந்தது எது?
- பதில் : குலதர்மம், சாதுக்களின் சேர்க்கை.
- கேள்வி : காப்பாற்றத்தக்கது எது?
- பதில் : புகழ், கற்பு, சுயபுத்தி.
- கேள்வி : அழியாத ஆலமரம் எது?
- பதில் : சாஸ்திரப்படி நல்ல பாத்திரத்தில் கொடுக்கப் பட்ட தானம்.
- கேள்வி : எல்லோருக்கும் எது சாஸ்திரம்?
- பதில் : யுக்தி.

கேள்வி : தாயார் யார்?

பதில் : பசு.

கேள்வி : எது பலம்?

பதில் : தைரியம்.

கேள்வி : யார் யமன்?

பதில் : கவனமில்லாமலிருப்பது.

கேள்வி : எங்கு விஷம் உள்ளது?

பதில் : துஷ்டர்களிடம்.

கேள்வி : மனிதர்களுக்கு எது தீட்டு?

பதில் : கடன்.

கேள்வி : பயமில்லாதது எது?

பதில் : பற்றின்மை.

கேள்வி : எல்லோருக்கும் பயம் எது?

பதில் : பணம்தான்.

கேள்வி : பாதகம் எது?

பதில் : ஹிம்சை.

கேள்வி : பகவானுக்குப் பிரியமானவன் எவன்?

பதில் : தானும் பயப்படாமல், பிறரையும் பயப்படச் செய்யாதவன்.

கேள்வி : எதிலிருந்து சித்தி ஏற்படும்?

பதில் : தவத்திலிருந்து.

கேள்வி : எதனால் புத்தி ஏற்படுகிறது?

பதில் : பெரியோர்களைச் சேவிப்பதனால்.

கேள்வி : பெரியோர் யார்?

பதில் : தருமத்தின் சொரூபத்தை அறிந்தவர்கள்.

கேள்வி : புகழ் அடைந்தவனுக்கு மரணத்தைவிட எது கொடியது?

பதில் : அபகீர்த்தி.

கேள்வி : எல்லாச் சுகங்களுக்கும் காரணம் எது?

பதில் : புண்ணியம்.

கேள்வி : எதிலிருந்து துக்கம் ஏற்படுகிறது?

பதில் : பாவத்திலிருந்து.

கேள்வி : எவன் உயர்நிலையடைகிறான்?

பதில் : வணக்கமுள்ளவன்.

கேள்வி : எவன் தாழ்வு அடைவான்?

பதில் : கர்வம் உள்ளவன்.

கேள்வி : நம்பத்தகாதவன் எவன்?

பதில் : அடிக்கடி பொய் சொல்லுகிறவன்.

கேள்வி : சிஷ்யன் யார்?

பதில் : வேதத்தைப் பிரமாணமாகக் கொண்டவன்.

கேள்வி : எவன் கெட்டுப்போனவன்?

பதில் : தர்ம காரியத்திலிருந்து நழுவியவன்.

கேள்வி : சரீரம் உள்ளவர்களுக்கு எது பாக்கியம்?

பதில் : பிணியில்லாமை.

கேள்வி : செய்ய முடியாதது எது?

பதில் : எப்பொழுதும் மனதை அடக்குவது.

- கேள்வி : உலகைப் போஷிக்கிறவன் யார்?
- பதில் : சூரியன்.
- கேள்வி : எவன் சூரன்?
- பதில் : பயந்தவர்களைக் காப்பாற்றுகிறவன்.
- கேள்வி : இன்னவிதம் என்று சொல்ல முடியாதது எது?
- பதில் : மாயை.
- கேள்வி : அன்னத்தைப் பெறத்தகுந்தவன் எவன்?
- பதில் : பசியுள்ளவன்.
- கேள்வி : எவர் பூஜிக்கத் தகுந்தவர்?
- பதில் : பகவானுடைய அவதாரம்.
- கேள்வி : பகவானான மகேசுவரன் யார்?
- பதில் : சிவமும் விஷ்ணுவும் சேர்ந்த ஒரே உருவமான சங்கர நாராயணன்.
- கேள்வி : பகவத்பத்திக்குப் பலன் எது?
- பதில் : அவனுடைய லோகத்தையும் சொரூபத்தையும் நேரில் காண்பது.
- கேள்வி : மோட்சம் எது?
- பதில் : அஞ்ஞான நாசம்.
- கேள்வி : எல்லா வேதங்களுக்கும் காரணம் எது?
- பதில் : ஓம் என்ற பிரணவம்.

காஞ்சிப் பெரியவர் - மகா பெரியவா (20.05.1894 - 08.01.1994)

காஞ்சி மாமுனிவர் - காஞ்சிப் பெரியவர் - மகா பெரிவாள் - மகா பெரியவா முதலான பல பெயர்களால் அழைக்கப்பட்ட சந்திர சேகரேந்திர சரசுவதி சுவாமிகள் 99 வருடங்கள் இப்புவலகில் வாழ்ந்து முத்தி யடைந்தார். "தெய்வத்தின் குரலாக" விளங்கி சனாதான தர்மத்தைப் போதித்தார். காஞ்சி காமகோடி பீடத்தின் 68 ஆவது பீடாதிபதி.


ஸ்ரீ சங்கரர் தாபித்த சங்கர மடத்தை நீண்டகாலம் வழிநடத்திய சுவாமிகள் ஞானத்தின் திருவுருவம். எளிமை, அன்பு, இரக்கம் யாவற்றினதும் மொத்தத் திருவுருவம். பண்டிதர் முதல் சாதாரண பாமரன் வரை அனைவருக்கும் உரியவராக விளங்கினார்.

இதுவரை காஞ்சி காமகோடி பீடத்தை அலங்கரித்த சங்கராசாரியர்கள் வரிசையில் மெத்த விசேடமானவர்: ஆதிசங்கரர் முதலான பல மகான்களுடைய அம்சம் மகாபெரியவரில் இருப்பதாகக் கூறுவார் நம் மத்தியில் வாழ்கின்ற பண்டிதர் பொன்னம்பலவாணர் அவர்கள்.

இவரது விஸ்வரூப தரிசனம், நிஜபாத பாத தரிசனம் பெரும் பாக்கியம் தரும்; பல ஜன்ம சபாவிமோசனம் அளிக்கவல்லது. காஞ்சிமா முனிவரைத் தரிசிப்பவரின் சந்ததிகள் சுபமடைவார்கள்; எழுபத்தோராம் தலைமுறை வரையில் சுகமுறுவர்; அபமறப் புனிதம் அடைகுவர்; பிறப்பெனும் அலைகடல் நீந்திக் கரைசேர்வார்.

பா. துவாரகன்
ஏழாலை.

காஞ்சி மாமுனிவர் -
மகா பெரியவா



எவகிறீன் அச்சகம், யாழ்ப்பாணம். 021 221 9893